



सत्यमेव जयते

राजभवन सूचना परिसर, उत्तराखण्ड

- राज्यपाल ने 'सशस्त्र सेना झंडा दिवस' पर शुभकामनाएं दी
- प्रदेश के नागरिकों से 'सशस्त्र सेना झंडा दिवस कोष' में उदारतापूर्वक अंशदान करने का आह्वान किया

राजभवन देहरादून, 06 दिसम्बर, 2018

राज्यपाल श्रीमती बेबी रानी मौर्य ने 'सशस्त्र सेना झंडा दिवस' के अवसर पर सेवारत सैनिकों, पूर्व सैनिकों, उनके आश्रितों और शहीद सैनिकों के परिजनों तथा वीर भूमि उत्तराखण्ड के सभी नागरिकों को शुभकामनाएं दी हैं।

सशस्त्र सेना झण्डा दिवस की पूर्व संध्या पर जारी अपने संदेश में राज्यपाल श्रीमती मौर्य ने कहा कि अदम्य साहसी, शौर्यवान, पराक्रमी एवं देश की रक्षा हेतु प्राणों की आहुति देने वाले तथा प्राकृतिक आपदा के दौरान विषम परिस्थितियों में आम नागरिकों की जीवन रक्षा के लिए सदैव तत्पर रहने वाले हमारे वीर सैनिकों पर भारत के प्रत्येक नागरिक को गर्व है।

उन्होंने कहा कि झण्डा दिवस देश के प्रत्येक नागरिक को 'सशस्त्र सेना झंडा दिवस कोष' में उदारता पूर्वक योगदान कर अपने वीर सैनिकों के प्रति आभार एवं सम्मान व्यक्त करने का अवसर देता है। झण्डा दिवस पर एकत्रित राशि पूर्व सैनिकों, सैनिक विधवाओं एवं उनके आश्रितों के कल्याणार्थ प्रयुक्त होती है।

उन्होंने प्रदेश के सभी नागरिकों से अपील की है कि वे 'सशस्त्र सेना झंडा दिवस कोष' में उदारता पूर्वक अंशदान देकर इस पुनीत दिवस को सफल बनायें।

.....0.....